

Azərbaycanın sülh gündəliyi Davosda da təsdiqləndi

Bu forum bir daha göstərdi ki, Prezident İlham Əliyev dünyada nüfuzlu lider kimi qəbul olunur

İsveçrənin Davos şəhəri növbəti dəfə Dünya İqtisadi Forumuna evsahibliyi edir. "Dialog ruhu" başlığı altında keçirilən builki toplantı bəşəriyyətin üzləşdiyi müasir çağırışlara qarşı ortaq yol xəritəsinin cızılması üçün mühüm platformadır. Builki Davos tribunasında Azərbaycanın səsi daha güclü eşidilir. Prezident İlham Əliyevin uzaqgörən və pragmatik xarici siyasəti nəticəsində rəsmi Bakı artıq forumda, sadəcə, iştirakçı deyil, həm də global layihələrin əsas təşəbbüskarı kimi tanınır.

İlham Əliyevin pragmatik siyasəti Ermənistanı yeni reallıqları qəbul etdirdi

Forum çərçivəsində "Avrasiyanın iqtisadi özünəməxsusluğunun müəyyənləşdirilməsi" mövzusunda keçirilən panel iclası Cənubi Qafqaz üçün tarixi bir dönüş nöqtəsi kimi yadda qaldı. Azərbaycan Prezidenti İlham Əliyevin sərgilədiyi qətiyyətli mövqe və Ermənistan tərəfinin bu mövqe ilə tam həmrəylik nümayiş etdirməsi bölgədə rəsmi Bakının dikte etdiyi sülh gündəliyinin şərtsiz qəbul olduğunu sübut etdi. Prezident moderatorun sualına cavab olaraq çıxışında vurğuladı ki, Azərbaycan beynəlxalq vasitəçilərin nəticəsiz fəaliyyətinə bel bağlamadan ədaləti, beynəlxalq hüququ və öz ərazi bütövlüyünü öz gücü ilə bərpa etdi. Dövlət başçısı bəyan etdi ki, bu gün əldə olunan sülh kənar güclərin deyil, məhz Azərbaycanın yaratdığı yeni reallığın məntiqi nəticəsidir: "Paraflanmış sənəd bu gün praktiki nəticələrə çevri-

lir. Biz sülh şəraitində nəinki cəmi 5-6 aydır yaşayırıq və bu vəziyyətdən yararlanırıq, o cümlədən nə Ermənistan, nə Azərbaycan müstəqil ölkələr kimi heç zaman sülhdə yaşamaıblar". Prezident qeyd etdi ki, sülhün faydası əməkdaşlığın başlanmasında əks olunur: "Olduqca mühüm neft məhsullarının birinci hissəsi Azərbaycandan Ermənistanı göndərildi və bu, qiymətlərin aşağı düşməsinə imkan yaratdı. Beləliklə, iki və ya üç il əvvəl belə addımı tamamilə təsəvvür etmək olmazdı. Lakin bu gün o, artıq reallıqdır".

Ermənistan Prezidenti Vaaqn Xaçaturyan Azərbaycan liderinin fikirləri ilə tam razı olduğunu söyləyib. Prezident İlham Əliyevin sözlərini təsdiqləyən Xaçaturyan bildirib ki, Ermənistan ilə Azərbaycanın siyasi rəhbərliyi prinsiplə razılığa gəlməseydi, müharibə davam edəcəkdi: "Cənab Prezident İlham Əliyevlə razıyam ki, əks-təqdirdə, bu müharibə davam edəcəkdi". O əlavə edib ki, artıq Ermənistanda insanlar avtomobillərinə

Azərbaycan benzinini doldururlar. Ermənistan prezidentinin bunu məmnunluqla qeyd etməsi rəsmi İrəvanın Bakıdan iqtisadi asılılığını və bu əməkdaşlıqdan yeganə xilas yolu kimi yararlanmaq istəyini büruzə verir. Xaçaturyan bildirib ki, əslində, Prezident İlham Əliyevdən sonra nəse demək çox çətindir. Ermənistan rəhbəri qeyd edib ki, İlham Əliyevin söylədiyi fikirlər onun baxışı və prinsipləri ilə üst-üstə düşür.

"Prezident Əliyevdən sonra nəse demək çox çətindir" etirafı Ermənistan rəhbərliyinin Azərbaycan Prezidentinin arqumentləri və liderliyi qarşısında alternativsiz qaldığını nümayiş etdirir. Xaçaturyan Azərbaycanın irəli sürdüyü ərazi bütövlüyü, suverenlik və yurisdiksiya prinsiplərini "rəhbər prinsiplər" kimi tanıdıqlarını bir daha təsdiqləyir. Dialoglar göstərdi ki, artıq Cənubi Qafqazda münafişə ritorikası yox, Azərbaycanın təşəbbüskarı olduğu logistik və iqtisadi layihələr müzakirə mövzudur. Ermənistan rəhbərliyi "beynəlxalq ümidlərin boşa çıxdığını" etiraf edərək, yeganə çıxış yolunun Azərbaycan Prezidentinin müəyyən etdiyi prinsiplər çərçivəsində regional inteqrasiyaya qoşulmaq olduğunu dərk edir. Ermənistan rəhbərliyinin sərgilədiyi mövqe və konstruktiv geriçəkilmə sübut etdi ki, İlham Əliyevin pragmatik si-

yasəti təkə Azərbaycanın qələbəsini təmin etməyib, həm də Ermənistanı bu yeni və qaçılmaz reallıqla barışmağa və onu dəstəkləməyə sövq edib. Prezident İlham Əliyevin Davos kimi global platformada müəyyən etdiyi "yol xəritəsi"nin qarşı tərəf üçün yeganə çıxış yolu kimi qəbul edilməsi Azərbaycan liderinin intellektual və siyasi üstünlüyünün bariz təzahürü olmaqla yanaşı, dövlətimizin başçısının siyasi iradəsi sayəsində meydana gəlmiş sülh gündəliyinin də qeyd-şərtsiz qəbul olunmasıdır.

Aleksandar VUÇİÇ: "İlham Əliyev dünyada ən mükəmməl, dahi liderlərdən biridir"

Prezident İlham Əliyevin həyata keçirdiyi müstəqil və prinsiplə siyasət Azərbaycanı həm regional, həm də global miqyasda mühüm güc mərkəzinə çevirib. Azərbaycan liderinin uzaqgörən siyasəti, strateji qərarları və qətiyyətli addımları mütəmadi olaraq Qərb dövlətlərinin rəhbərləri, avropalı liderlər və beynəlxalq ekspertlər tərəfindən çox yüksək qiymətləndirilir. Davosda Serbiya Prezidenti Aleksandar Vuçiqin Azərbaycan lideri İlham Əliyev haqqında söylədikləri bu örnəklərdən, sadəcə, biridir. Aleksandar Vuçiq

hər zaman Prezident İlham Əliyevin liderlik keyfiyyətlərini, strateji zəkasını və Azərbaycanın keçdiyi inkişaf yolunu xüsusi rəğbətlə qeyd edib. Dəfələrlə vurğulayıb ki, hazırkı global siyasi böhran və liderlik qıtlığı dövründə İlham Əliyev nadir şəxsiyyətlərdəndir.

Vuçiq bəyan edib ki, Prezident İlham Əliyev həqiqətən də müasir dünyada ən mükəmməl, dahi liderlərdən biridir və bu, çox əlamətdar hadisədir: "Bunun çox böyük təsir effekti var və bu, danılmamalıdır. Bəli, biz müasir Azərbaycanı görürük. İndiki dövrdə belə bir lideri görmək çox nadirdir". Vuçiq Prezident İlham Əliyevi şəxsi dostu hesab etdiyini söyləyib. Serbiya Prezidenti Aleksandar Vuçiqin cənab Prezidenti "müasir dünyanın dahi lideri" adlandırması bu uzaqgörən siyasətin geniş coğrafiyada necə yüksək qiymətləndirildiyinin bariz təzahürüdür. Avropalı liderlərin Azərbaycan Prezidentinə olan münasibəti, sadəcə, diplomatik etiket deyil, real və güclü bir liderliyin, verilən sözə sadıqlıq və strateji intellektin rəsmi etirafıdır. Bu həm də İlham Əliyevin şəxsi nüfuzunun Azərbaycanın hüduqlarını aşdığını göstərir.

*İsmayıl QOCAYEV,
"Azərbaycan"*